

জননেতা শৰৎ চন্দ্র সিংহৰ প্রতিমূর্তি উন্মোচন কৰিলে মুখ্যমন্ত্রীয়ে

**শৰৎ চন্দ্র সিংহৰ স্মৃতিত নিৰ্মিত স্মাৰক উদ্যান, প্ৰেক্ষাগৃহ আৰু জননেতা
গৰাকীৰ পুনৰ নিৰ্মিত বাসগৃহ শুভ উদ্বোধন কৰিলে মুখ্যমন্ত্রীয়ে**

**ভূতপূৰ্ব মুখ্যমন্ত্রী শৰৎ চন্দ্র সিংহই সততা, নিষ্ঠা আৰু অনাড়ম্বৰ জীৱন-যাপনৰ
উজ্জ্বল নিদৰ্শন দেখুৱাই হৈ গৈছে : মুখ্যমন্ত্রী**

দুৰ্নীতিৰ বিৰুদ্ধে ৰাজ্য চৰকাৰে নিৰন্তৰ অভিযান চলাই গৈছে : মুখ্যমন্ত্রী

দিছপুৰ, ২৮ ছেপ্টেম্বৰ : মুখ্যমন্ত্রী সৰ্বানন্দ সোণোৱালে আজি ধুবুৰী জিলাৰ চাপৰস্থিত বৱলপীঠ মহাবিদ্যালয়ত জননেতা, ভূতপূৰ্ব মুখ্যমন্ত্রী শৰৎ চন্দ্র সিংহৰ এক প্রতিমূর্তি উন্মোচন কৰে। মুখ্যমন্ত্রীয়ে
ভূতপূৰ্ব মুখ্যমন্ত্রী গৰাকীৰ স্মৃতিত নিৰ্মিত স্মাৰক উদ্যান, প্ৰেক্ষাগৃহ আৰু জননেতা গৰাকীৰ পুনৰ নিৰ্মিত
বাসগৃহ 'কপোত নীড়'ৰ শুভ উদ্বোধন কৰে। উল্লেখ্য যে স্মাৰক উদ্যান, প্ৰেক্ষাগৃহ আৰু বাসগৃহ পুনৰ
নিৰ্মাণত মুখ্যমন্ত্রীৰ আছুতীয়া পুঁজিৰ পৰা ২০১৬-১৭ বৰ্ষৰ অধীনত মুঠ ১ কোটি টকা ব্যয় কৰা হৈছে।

এই উপলক্ষে আয়োজিত অনুষ্ঠানত ভাষণ প্ৰদান কৰি মুখ্যমন্ত্রী সোণোৱালে কৰয় যে প্ৰাক্তন মুখ্যমন্ত্রী
শৰৎ চন্দ্র সিংহ আছিল সততা, নিষ্ঠা আৰু অনাড়ম্বৰ জীৱন-যাপনৰ এক উজ্জ্বল নিদৰ্শন। নতুন প্ৰজন্মই
মহান নেতাগৰাকীৰ জীৱন আৰু কৰ্মবাজি অধ্যয়ন কৰি নিজকে একো একোগৰাকী সুনাগৰিক হিচাপে গঢ়ি
তোলাৰ বাবে চেষ্টাত ব্ৰতী হ'ব লাগিব বুলি মুখ্যমন্ত্রীয়ে কয়। অতি অনাড়ম্বৰভাৱে জীৱন-যাপন কৰি কেনেদৰে
সততা আৰু নিষ্ঠাবে সমাজৰ প্ৰতি নিজৰ দায়িত্ব পালন কৰিব পাৰি সেই পথ জননেতা গৰাকীয়ে দেখুৱাই
হৈ গৈছে। এনে এগৰাকী মহান নেতাৰ জন্ম দিয়া চাপৰ অঞ্চলৰ ছাত্ৰ-ছাত্ৰীসকলক কঠোৰ পৰিশ্ৰম আৰু
অধ্যাৰসায়ৰ মাজেৰে জীৱনত কৃতকাৰ্য হ'বলৈ প্ৰয়াস চলাবলৈ মুখ্যমন্ত্রীয়ে আহ্বান জনায়। মূল্যবোধৰ
ৰাজনীতি আৰু সমাজ জীৱনত সততাৰে পৰিচালিত হোৱাৰ ওপৰত গুৰুত্ব প্ৰদান কৰি মুখ্যমন্ত্রীয়ে সামাজিক
ক্ষেত্ৰত জড়িত সকলোকে শৰৎ চন্দ্র সিংহৰ জীৱনৰ আদৰ্শক অনুসৰণ কৰিবলৈও আহ্বান জনায়।

দুৰ্নীতিৰ বিৰুদ্ধে ৰাজ্য চৰকাৰে চলাই অহা অভিযানৰ কথা উল্লেখ কৰি মুখ্যমন্ত্রীয়ে সকলো
বিদ্যাৰ্থীয়ে যাতে তেওঁলোকৰ যোগ্যতা আৰু মেধাৰ বলত চাকৰি লাভ কৰিবলৈ সক্ষম হয়, সেই দিশত



জনসংযোগ, অসম

মুখ্যমন্ত্রীৰ জনসম্পর্কৰক্ষণী কোষ, দিছপুৰ প্ৰেছ বাৰ্তা

আত্মনির্যাগ কৰিব লাগিব বুলিও কয়। তেওঁ কয় যে দুর্নীতিমুক্ত শাসনযন্ত্র এটা গঢ়ি তুলিবলৈ ৰাজ্য চৰকাৰে প্ৰচেষ্টা অব্যাহত ৰাখিছে। মুখ্যমন্ত্রীয়ে কয় যে শিক্ষাৰ প্ৰসাৰৰ ক্ষেত্ৰত রাজ্য চৰকাৰে যথেষ্ট গুৰুত্ব আৰোপ কৰিছে। আৰ্থিকভাৱে দুৰ্বল পৰিয়ালৰ সন্তানেও যাতে শিক্ষা আহৰণ কৰিব পাৰে তাৰ বাবে বিনামূলীয়া নামভৰ্তি, বিনামূলীয়া পাঠ্যপুঁথি, বিনামূলীয়া ইউনিফৰ্মকে ধৰি বিভিন্ন পদক্ষেপ গ্ৰহণ কৰিছে। তেওঁ এই আঁচনিসমূহৰ সুবিধা গ্ৰহণ কৰি ছাত্ৰ-ছাত্ৰীসকলক শৈক্ষিকভাৱে আগুৱাই যাবলৈ আছুন জনাই যাতে ৰাজ্যখনৰ দ্রুত উন্নয়নৰ ক্ষেত্ৰত অবিহণা যোগাবলৈ তেওঁলোক সক্ষম হয়।

প্ৰধানমন্ত্ৰী নৰেন্দ্ৰ মোদীৰ ‘সবকা সাথ, সবকা বিকাশ, সবকা বিশ্বাস’ নীতিৰ আধাৰত ধূৰুৰীৰ পৰা শদিয়ালৈ সম-উন্নয়নৰ বাবে বৰ্তমানৰ ৰাজ্য চৰকাৰে বিভিন্ন পদক্ষেপ গ্ৰহণ কৰিছে বুলি উল্লেখ কৰি মুখ্যমন্ত্রীয়ে কয় যে এই চৰকাৰৰ দিনতে ধূৰুৰী চিকিৎসা মহাবিদ্যালয় নিৰ্মাণৰ কাম আৰম্ভ হৈছে। ৰূপসী বিমান বন্দৰ অতিশীঘ্ৰে বিমান চলাচলৰ বাবে মুকলি কৰা হ'ব বুলি উল্লেখ কৰি কয় যে দেশৰ ভিতৰতে দীৰ্ঘতম দলং ১৮ কিলোমিটাৰ দৈৰ্ঘ্যৰ ধূৰুৰী-ফুলবাৰী সংলগ্ন দলং নিৰ্মাণৰ প্ৰচেষ্টা হাতত লোৱা হৈছে। মুখ্যমন্ত্রীয়ে কয় যে যোগীঘোপা ৰেল লাইন নিৰ্মাণ কৰা হৈছে। এনেধৰণে জিলাখনৰ উন্নয়নৰ বাবে বিভিন্ন পদক্ষেপ হাতত লোৱা হৈছে বুলি তেওঁ কয়। বৰ্তমানৰ ৰাজ্য চৰকাৰে কোনো এখন জিলাকে অৱহেলা নকৰি ৰাজ্যখনৰ প্ৰতিটো প্ৰান্তৰে সম-বিকাশৰ বাবে দৃঢ়তাৰে পদক্ষেপ গ্ৰহণ কৰি আহিছে। তেওঁ কয় যে গুৱাহাটী বিমান বন্দৰৰ পৰা কার্গো বিমান সেৱা মুকলি কৰি ৰাজ্যখনৰ কৃষকে নিজৰ উৎপাদিত সামগ্ৰী আন্তঃৰাষ্ট্ৰীয় বজাৰলৈ ৰপ্তানি কৰাৰ বাবে ব্যৱস্থা গ্ৰহণ কৰা হৈছে।

আজিৰ এই অনুষ্ঠানত সাংসদ প্ৰদান বৰুৱা, বিধায়কসকল ত্ৰিমে অশোক কুমাৰ সিংহী, অশ্বিনী বায় সৰকাৰ, অসম পৰ্যটন উন্নয়ন নিগমৰ অধ্যক্ষ জয়ন্ত মল্ল বৰুৱা, প্ৰান্তন মুখ্যমন্ত্ৰী শৰৎ চন্দ্ৰ সিংহৰ পৰিয়ালৰ সদস্য অৰুণ কুমাৰ সিংহ প্ৰমুখে গণ্যমান্য ব্যক্তিসকল উপস্থিত থাকে।

স্বাক্ষৰ:
২৮/০৯/২০২০